


ISSN 0868-4545

Салават күпере



*Кая барсам, кайда торсам, нишләсәм дә,
Хәтеремдә мәңге калыр туган җирем.*

Габдулла ТУКАЙ.



Габдулла ТУКАЙның тууына ~ 120 ел

Әйе, халкыбызның сөөкле улы – бөөк Шагыйребез, мәшһүр Тукаебызның тууына ошбу елның апрель аенда 120ел тула.

Әйдә, дускай, Шагыйребезнең гомер сәхифәсен янә бер кат күздән кичерик әле:

Габдулла Тукай 1886 елның 26 апрелендә Кушлавич авылында Мөхәм-мәтгариф мулла гаиләсендә дөньяга килә. Габдуллага 4 ай булганда әтисе, 3 яшь тә 9 ай чагында әнисе Мәмдүдә вафат була.

Ятим Апушның балачагы Кушлавич, Өчиле, Кырлай авылларында һәм Казан, Жәек (Уральск) шәһәрләрендә уза.

Шагыйрь гомере, ни кызганыч, кыска була. Әмма шул кыска вакыт эчендә дә ул балалар өчен күп санлы әкият-поэмалар, шигырьләр, мәсәлләр иҗат итеп калдыра.

Г.Тукай 1913 елның 15 апрелендә кичке 8 сәгать 15 минутта күзләрен мәңгегә йома...

Шагыйрьнең үлмәс сүзләре һәрдаим күңелебездә яңгырый:

Сөй гомерне,
Сөй халыкны,
Сөй халыкның дөньясын...

Әйдә, Тукай, безнең белән бергә
Син дә шатлан, халкың шатлана;
Дәртле Казан, нурлы Казан балкый,
Бездә бүген бәйрәм, тантана!

Нури АРСЛАН.

Габдулла ТУКАЙ

Карлыгач

Күптән түгел безнең тәрәзә капкачын
Оя итте минем сөйгән Карлыгачым.

Ул көн буге аузы берләң балчык ташый,
Балчык берләң матур итеп оя ясый.

Күп эшләде иренмичә; бара-бара
Чыгарды ул матур-матур балалар да.

Ачыксалар Карлыгачның балалары,
Чебен-черки тотып кайта аналары.

Карлыгачым ямьсез озын кара төндә
Каты йоклый оясында, алмый тын да;

Бер канатының астына тыга башын,
Уянмый ул, – бөтен кеше тавышласын,

Күк күкрәсен, ялтыр-йолтыр
килсен яшен,
Төн буена нинди каты җил исмәсен, –

Ни булса да, бары да бер аның өчен, –
Уянмый ул, селкетми дә борын очын.

Бишек жырууы

Әлли-бәлли итәр бу,
Мәдрәсәгә китәр бу;
Тыршып сабак укыгач,
Галим булып житәр бу.

Йокла, угълым, йом күзең,
Йом, йом күзең, йолдызым;
Кичтән йокың кала да,
Егълап үтә көндезең.

Әлли-бәлли көйләрем,
Хикәятләр сөйләрем;
Сиңа теләк теләрем,
Бәхетле бул, диярем.

Гыйззәтем син, кадрем син,
Минем йөрәк бәгърем син;
Куанычым, шатлыгым
Тик син минем, синсең, син!

Рәссам Алла АЙСИНА





Әтәч илә Күке


– И сөөкле Әтәч, нинди матур сайрыйсың!
 – Ә син, Күкежан, бигрәк моңлы, бигрәк күңелле җырлайсың! Синдәй сайраучы бөтен дөнья урманнарында да булмас. Аһ! Синең җырлавыңны үлгәнче тыңлап кына торыр идем. Менә, билләһи, ант итәм. Әгәр син сайраудан туктасаң, тагы кайчан гына сайрый башлар икән дип көтәмен. Минемчә, синең тавышың янында Сандугач тавышы бөтенләй югаладыр; белмим, оҗмах кошлары сиңа пар була алырлар микән?..

Бу макташуны читтән тыңлап торган Чыпчык, Әтәчнең сүзен бүлеп:

– Сез, дуслар, бер-береңезне макташып киерелсәгез дә, музыкаңыз һаман борынгыдыр, – диде.

* * *

Ни өчен, Алладан курыкмыйча, Күке Әтәчне мактый? Аның өчен Әтәч Күкене мактый.



Каз

Каз, суда Йолдыз шәүләсен күргәч, Балык дип белде һәм ничә мәртәбә аны ауламакчы булып тырышса да, шәүлә урыныннан кузгалмагач, Каз да шәүлә икәннен белде дә аулауны ташлады.

Иртәгесен Каз суда чын Балыкны күргән иде, ну, бу да кичәгә кеби шәүләдер дип, ауламады вә аңар әйләнеп тә карамады.

* * *

Безгә дөрестне яңлыштан һәрвакыт аерырга кирәк, бу икенең берсен берсе урынына төшермәскә тырышырга кирәк.

Ташбака илэ Куян

Ташбака илэ Куян, узышмакчы булып, бер тауга таба йөгөрешә башладылар. Куян, үзенең йөгөрөклөгөнә ышанып, юлда ятып йоклады.

Куян берзаман йокысыннан уянып караса, Ташбака әллә кайчан тауга барып житкән! Инде безнең Куян артка калганына үкенде дә, хурланды да, әмма ни файда?

* * *

Көчлегә үзендәгә көчкә ышанырга ярамый. Кечкенә генә дошманга да зур дошманга хәзерләнгән кеби хәзерләнергә тиеш.

Рәссам Фәрит МУЛЛАХМӘТ



Тычкан илэ Күсе

– Күрше! Син бер шатлык хәбәр ишеттеңме? Мәче Арыслан тырнагына эләккән, ди, – дип, Тычкан йөгөрөп килеп, Күсегә әйткәч, Күсе:

– Шатланма, күз нурым! Әгәр Мәче Арыслан тырнагына якынлашса, бер дә шиксез, Арысланны да һәлак итәр, Мәчедән көчле хайван юк, – диде.

* * *

Куркак берәүдән курыкса, үзе курыккан кешегә бөтен дөнья курку күзе берләп карый дип уйлый.



Исемдә калганнар

(Өзек)

Бу Кырлайдагы беренче кышым үтте. Яз житеп, карлар эри башлады. Озакламый кырлар, игенлекләр тәмам кардан ялангач калып, карала башладылар.

Менә берәздән сабан туге житте. Минә сабан туге көнне иртүк уятып, кулыма янчык дәрәжәсеннән аз гына үткән кечкенә бер капчык тоттырдылар.

Мин, шул капчыкны тотып, авыл буенча киттем.

Авил халкы тегеләй дә иртә торучан булса да, бүген сабан туге бәйрәме көне булганга, бигрәк тә иртә торганнар вә һәр өйдә, һәркемдә көләч йөз, тәмле сүз иде.

Мин кайсы гына өйгә керсәм дә, минем ятим калган мулла баласы икәнәмә игътибарән, миңа, башка малайларга биргән кеби, конфет, бер-ике перәннек кенә бирмичә, һәр йорт иясе дә буяган күкәй бирәләр иде.

Шунлыктан минем капчыгым буяган күкәйләр илә бик тиз тулып, өйгә дә кайтып кердем. Башка малайлар һаман йөрәп калдылар шикелле.

Әти белән әни дә минем капчыкның болай тиз тулуына гажәпләнделәр дә, шатландылар да.

Ул көнне чәй эчтемме, юкмы – анысын белмим; капчыкны әнигә бирдем дә, үзем, кулыма берничә күкәй тотып, урамга чыгып чаптым.

Мин урамга чыкканда, кояш күтәрелгән, бөтен авыл нурланган, авыл егетләре, авыл кызлары ак оекларын мөмкин кадәр шомартып киеп, чабата киндерәләрен дә бик тырышып, матурлап бәйләп, урамга чыкканнар иде.

Бер яктан сабан туге башлыгы да, кулына бер таяк башына чүпрәк таккан әләм тотып, өй саен яулык, ситсы кеби нәрсә жыеп йөри иде. Без – яланаяклы малайлар исә аның артыннан бер дә калмыйча йөгәрә идек.

Чүпрәкләр, яулыklar жыелып тәмам булгач, бөтен авыл халкы – хатыны-кызы, баласы-чагасы болынлыкка төштеләр. Көрәшләр, узышулар башланды. Болынлыкта йөк-йөк белән торган чикләвек, көнбагыш вә кызыл билле ак перәннекләр хисапсыз иде.

Болар арасында егетләр тарафыннан кызларга бирелергә иң муафигы, әлбәттә, кызыл билле ак перәннек инде. Чөнки ул перәннек хакында бер авыл жыруы да бар. Болай:



Рәссам Светлана ПРИВИНА

Болынлыкка бөркет килгән,
Куркытадыр казларны;
Кызыл билле ак перәннек
Кызыктыра кызларны.

Атлар да чабышты, малайлар да йөгәреште, яулыктар да алынды; шулай итеп, сабан туге да бетте.

Исемдә юк инде – бу сабан туге ничә көн булгандыр, мин бер көн генә яздым. Бәлки, ул 3-4 көн булса да, миңа бер генә көн кеби тоелгандыр.

Шуны да әйтергә кирәк: мин бу жәйне үткән жәй кеби йөгереп, уйнап үткәрә алмадым. Чөнки шушы язга чыгар алдыннан гына Сәгъди абзыйның бер ир баласы дөньяга килгәнгә, мин, әни эштә чагында, һәрвакыт шул баланы юатып, тирбәтеп утыра идем.



Вакыйф НУРИЕВ

Шүрәле

(Хикәя-табышмак)

Самат белән әнисе – икесе генә яшиләр. Әнисе район үзәгенә йөрөп эшли. Иртән иртүк китә, кич соң гына кайта. Самат өченче сыйныфта укый. Укуы төштән соң. Әнисе аңа: «Кечкенәдән эшкә өйрәнөп үсәргә кирәк», – дип тукуп тора. Менә бүген дә кәжә белән сарыкка печән салырга кушып китте. Әнисе киткәч, малай рәхәтләнөп йокы симертте. Уяңды. Ни саран кышкы кояш инде, ул да өйне нурга күмгән. «Әйдә, Самат, уйнарга», – дип әйтүедер инде, тәгаен. Тик менә дәрөскә әзерләнәсе бар. Әй, качмас өйгә бирелгән эш. Самат урамга сызды. Кәжә белән сарыкка да печән салып мәшәкәтләнмәде. «Ачтан үлмәсләр әле. Эшкә исә үскәч тә өйрәнөргә була. Ул кәжә белән сарыгын әйтер идем инде. Ничу ашатып яткырырга аларны?! Чыгарасы да жибәрәсе. Үз көннәрен үзләре күрсеннәр. Беткәнмени ферма тирәсендә ат чанасыннан коелып калган печән, сенаж-менаж, силос-милос. Йөрсеннәр шунда чемченөп». Малайның башында менә шундый уйлар кайнады.

Самат дуcты Фәритләргә барып компьютерда уйнады. Аннары өөнә кайтып, китап-дөфтөрләрөн алды да мәктәпкә чыгып чапты. Ач кәжә аны, абзар тәрәзәсеннән башын тыгып, моңсу гына озатып калды.

Малай мәктәптән кайтканда авыл ут алган иде инде. Малай курка-курка атлады. Тынлык. Жир йоклый әле, ак юрганын ябынып. Тизрәк яз житсен, кошлар кайтсын иде. Жир уяныр иде. Саматларның өө авылның иң читендә булып, кайтып житәрәк зиреклекне үтәсе бар. Малай ул төштән бигрәк тә шүрли. Агачлар, ботак-сатаклар арасынан Шүрәле килөп чыгар кебек. Их, нишләп кояш төнлә дә балкымый икән?! Ай куып жибәрәдер аны. Ай һәм Кояш. Алар гел тарткалашып, ызгышып яшиләрдер кебек төела Саматка.

Малай зиреклекне исән-имин генә үтте. Кайтып житөп, капка келәсенә үрөлгән иде, ишегалдында кар шыгырдаган тавыш аны сагаерга мәжбүр итте. Кем булыр? Әнисе эштән соң кайта. Өйдә ут юк. Шулай да йөрәксенөп капканы ачты. Ачса... Абау!.. Самат капканы кире япты да урам буйлап чабып китте. Ишегалдында күргәнөн ул һаман әле башына сыйдыра алмый иде. Нәрсә булыр ул? Ике аягына баскан да тәрәзәгә сузылган. Өй эчөн күзәтә. Ак төстә. Бөтен тәне чат жөн гына. Билөндә жиргә кадәр асылыңган шомә капчык. Маңгаөндә мөгөзе дә бар иде бугай. Шүрәле шушы түгелмө соң инде?! Саматларның өөндә ни калган аңа?

Шүрәленө күрөргә ярты авыл жыелды. Тик аның көн буөна ач яткач, абзар тишегеннән шуышып чыгып, өй тәрәзәсенә печән өмет итөп сузылган бичара кәжә булуы бик тиз ачыкланды. Капчыгы исә буш жилөнө икән. Эшкә ирөнгән Самат оятыннан, хурлыгыннан кәжә шуышып чыккан шул тишеккә керөп качардай булды.



Рәсәм Иван ВОРОБЬЕВ

КАДЕРЛЕ ДУСЛАР!

Язучы бу хикәяне язганда Габдулла Тукайның 2 әкиятен, 8 шигырен күздә тоткан. Алар ничек атала? Хикәя герое Самат аларның кайсын укыган, кайсын укымаган? Дөрөс җавап җибәрүчегә бүләк бар.



«Без – Тукай шәкертләре»

Ярдәмеңнән ташлама, дим...

Жиктереп пар ат, Казанга туп-туры киттем карап,
Чаптыра атларны кучер, суккалап та тарткалап.
Шулвакыт безнең каршыга килеп чыкты бер бүре...

Исем китте: янып тора, ялтырый ике күзе.

Мондый авыр хәлләрдә гел юк иде бит калганым,

«Казанга житеп булмас бит!» – уйлый алмыйм калганын.

Болай булгач, булмас инде, хуш, Казан, нурлы Казан!

Ишетелә кебек миңа синдә яңгыраучы азан.

Эчтән генә укыймын мин белгән догаларымны,

«Ярдәмеңнән ташлама, – дим, – Ходам, балаларыңны».

Кабул булды бугай догам, кинәт үзгәрде бүре,

Тыныч кына китеп барды килгән юлыннан кире.

Күңелемә шатлык тулды, күздә ялтырый яшьләр,

Нурлы һәм моңлы Казанда көтә мине зур эшләр.

Әйт әле, Шүрәле

Әкиятләр арасында

Иң кызыгы – «Шүрәле»:

Маңгаендагы мөгезе

Нинди матур, күр әле!

Төшләремә керәдер ул,

Озын бармагын сузып.

Уйный торгач кети-кети,

Ничек бетмидәр тузып?

Күңелсезме, әйт, Шүрәле,

Берүзеңә урманда?

Төннәрен килеп авылга

Йөрисеңме урамда?

Әни дә сабий чагында

«Шүрәле» укып үскән.

Балама шул әкиятне

Сөйләрмен мин дә үскәч.

Алисә ШӘЙХӘЙДӘРОВА, 10 яшь.
Мөслим, Сикия.

Габдулла ТУКАЙ

Сабыйга

Нич сине куркытмасыннар шүрәле, жән һәм убыр;
Барчасы юк сүз – аларның булганы юктыр гомер.
Жән-фәлән дип сөйләшүләр искеләрдән калган ул;
Сөйләве яхшы, күңелле – шагыйранә ялган ул.
Нич өрәк, албасты булган сахралар, кырлар да юк;
Шүрәле асрап ята торган кара урман да юк.
Син әле үс һәм уку күп, шунда аңларсың барын;
Мәгърифәт нуры ачар күп нәрсәләрнең ялганын.

Ребенку

Дружок, не бойся шурале, ведьм не бойся и чертей,
Никто, поверь мне, отродясь не встречал таких гостей.
Такие вымыслы, дружок, – лишь туман былых времен;
Не устрашает, а смешит нас шайтан былых времен.
Для упыря нет пустыря, логова для беса нет;
Для недотепы шурале девственного леса нет.
Так постарайся же, дружок, все науки изучить
И вскоре правду ото лжи ты сумеешь отличить.






Безнең гаилә

Әткәй, әнкәй, мин, апай, әби, бабай һәм бер пәси –
Безнең өйдә без жидәү: безнең пәси – жиденчәсе.
Бергә ашый, чәй эчә, безнеңлә бергә йоклый ул,
Хезмәте дә бар: өйне тычкан явыздан саклай ул.

Наша семья

Папа с мамой, баба с дедом, кошка, и сестра, и я –
Семь нас в доме, и седьмая – кошка славная моя.
Кошка с нами ест и пьет, с нами вместе спать идет.
И работа есть у кошки – дом от мышек стережет.



Гали белән Кәжә

Безнең Гали бигрәк тату Кәжә белән,
Менә Кәжә карап тора төрәзәдән.
Гали аны чирәм белән кунак итә,
Кәжә рәхмәт укый: сакалын селкетә.

Гали и Коза

С Козою дружит наш Гали который год.
Он вместе с ней гулять идет на огород.
Свою Козу там угощает он травой,
Ну а Коза трясет довольно бородой.




Кызыклы шәкерт

- Әйдәле, Акбай! өйрән син, арт аягың берлә тор;
Аума, аума! туп-туры тор, төз утыр, яхшы утыр!
- Ник газапыйсың болай син, мин әле бик кечкенә;
Мин туганга тик ике айлап булыр, йә өч кенә.
Юк, кирәкми, мин өйрәнмим, минем уйныйсым килә;
Шул болыннарда ятасым, шунда ауныйсым килә.
- Ах, жүләр мазмай! Тырыш яшыләй, – зурайгач жайсыз ул;
Картаеп каткач буыннар, эш белү уңгайсыз ул!

Забавный ученик

- Стой, Акбай, на задних лапках, поучись-ка, послужи!
Ну, не падай! Ну, не падай! Спину ровненько держи.
- Мне учение – в мученье! Я же маленький, – смотри!
Сколько от роду мне... Месяц? Или два? А может, три...
Мне ли службой заниматься, мне бы, хвост задрал, помчать!
Мне б на травке повалиться, научиться бы рычать!
Глупый пес не разумеет – нет уж, сызмала учись!
Кости к старости твердеют, не согнешься, как ни гнись!



Кәжә белән Сарык

(Тукай әкиятен дәвам итеп)

Бүреләр куркудан бу урманны ташлап китәләр.

Кәжә белән Сарык иркенләп яши башлыйлар. Урманда җиләк-җимеш, гөмбә, чикләвек күп була. Алар шуның белән тукланалар, сусыл үләнне дә туйганчы ашыйлар – бик тиз көрәп китәләр. Көз җиткәч, бер капчык чикләвек җыеп, әби белән бабай янына кайталар.

Әби белән бабай бик сөенә инде. Тәмле чикләвекне туйганчы ашыйлар. Калганнын сатып, акчасына ипи һәм печән алалар. Бу ризыклар әби белән бабайга да, кәжә белән сарыкка да ел беткәнче җитә.

Яңа елда исә шатлыклы хәбәр килә: әби белән бабайның пенсияләрен арттыралар!

Хәзер инде алар интегеп яшәмиләр: маллары да тук, үзләре дә шат.

Илшат КӘРАМОВ, 8 яшь.

Яр Чаллы.



Илназ НОТФУЛЛИН.
Саба, Тимершык.



Румия НИГЪМӘТЖАНОВА, 13 яшь.
Мөслим, Митрәй.

Ләбиб ЛЕРОН

Нәни Апуш әкият сөйлә

(Балалар бакчаларында тәрбияләнүчеләр һәм кече яшътәге мәктәп укучылары өчен)

Алып баручы:

Нәкъ Казанның артында –
Әтнә, Арча ягында, –
Яшәгән, ди, бер малай
Кырлай дигән авылда.
Исем-аты Габдулла
Булган икән малайның:
Үз итеп, Апуш дип тә
Йөрткәннәр бу баланы.
Габдулла әкиятләр
Сөйләргә яраткан, ди:
Тыңлаучыларның барсын
Аузына караткан, ди...

Габдулла (Апуш).

Баллы икән алмагыз,
Әче икән тормагыз!..
Чын әкиятләр сөйлим –
Авыз ачып тормагыз!

Бер бала (Гали).

Сөйлә, син, Апуш, сөйлә,
Безнең тыңлыйсы килә!

Габдулла.

Беркөнне барам шулай,
Баскан эздән пар чыга...
Кинәт шулчак биш куян
Килде-чыкты каршыма!

Кишер тоткан «куяннар» пәйда була.

Гүя минем килүемне
Көтеп торган куяннар:

Миңа «куян күчтәнәче»
Әзерләп үк куйганнар...
– Синең, Габдулла дускай,
Беләгең тимер, – диләр, –
Мә, сиңа – кишер, – диләр, –
Бик тәмләп кимер! – диләр...

*«Куяннар» Габдуллага һәм башка
балаларга кишер бирәләр дә биеп
алалар.*

Икенче бала (Сабит).

Булыр, булыр, ышанам,
Бу хәл – чынга охшаган!

Өченче бала (Фатыйма).

Габдулла, тагын әйдә,
Күргәннәреңне сөйлә!


Габдулла.

Әһем... Әһем... Бервакыт
Карурманда йөрдем мин...
Беләсезме, мин анда
Гажәп хәлләр күрдем мин!
Барам шулай жай гына...
Тукта! Ни бу? Күр әле! –
Килеп чыкты каршыма...
Килеп чыкты... Шүрәле!

Дүртенче бала (Ламига).

Кит аннан! Булмас, булмас...
Арттырмале шулчаклы!

*«Шүрәле» пәйда була. Ул, тыңлаучыларга
күренмәскә тырышып, алар артында төрле
хәрәкәтләр ясап, уйнап-кыланып йөри.*



Бишенче бала.

Син, Апуш, күзгә карап,
Күп сибәсең борчакны!

Сабит.

Булыр, булыр, ышанам,
Бу хәл – чынга охшаган!

Габдулла.

Борчак сипмим, алдашмыйм –
Сүземдә юк һич ялган:
Чын әкият сөйлим, дип
Әйтеп куйдым ич алдан...

Гали.

Сөйлә, син, Апуш, сөйлә,
Безнең тыңлыйсы килә!

Габдулла.

Борын-борын заманда
Булган икән бер малай...
Сөйләп тә тормам әле
Тавышлансагыз алай!

Бишенче бала.

Бетте, бетте, Габдулла,
Тавышланмыйбыз бүтән!

Фатыйма.

«Шүрәле»ңнең дәвамын
Көтәбез инде күптән!

Габдулла («Шүрәле»гә карап
сөйли).

Шуннан шул... Шүрәлегә
Мин әйтәм: «Мин – Былтыр! –
дим, –

Менә шушы ярыйка
Бармагыңны кыстыр!» – дим...

«Шүрәле» Габдулла күрсәткән агач
ярыгына бармакларын кыстыра.



Бер агарды Шүрәле,
Бер кызарды Шүрәле,
Бер кабарды Шүрәле,
Авыз ачты Шүрәле...
«Кети-мети уйныйк!» – дигәч,
Куркып качты Шүрәле.
Шүрләде!

*«Шүрәле», агачны култык астына кыстырып,
ах-ух килеп, чыгып китә.*

Гали.

Вәйт, әкәмәт!

Фатыйма.

Вәйт, мәзәк!

Ламига.

Гаҗәп дисәң дә гаҗәп!

Сабит.

Булыр, булыр, ышанам,
Бу хәл – чынга охшаган!

Бишенче бала.

Шыттырасың, Габдулла,
Арттырмасаң да була!

Габдулла

(Бишенче балага карап).

Борын-борын заманда,
Яшәгән, ди, бер торна...
Әкият сөйлим, дидем бит –
Игътибар белән тыңла!

Барам шулай бервакыт
Базарга – Мәкәржәгә...
Шулчак юлда юлыктым
Сарык белән Кәжәгә!

«Кәжә» белән «Сарык» пәйда була.

Кәжәсе ябык иде,
Сарыгы арык иде.
Сарыгы капчык аскан –

Капчыгы ярык иде.
Гайрәтләнәп, мактанып,
Капчык аузын ачтылар:
Бер-бер артлы бүреләр
Шуннан чыгып качтылар...
Иренмәдем, санадым:
Унике бүре иде...
Унысы – исән иде,
Икесе тере иде!

*«Кәжә» белән «Сарык» «бүреләр»не куып
йөриләр – уенны төрле кызыклар белән
баатырга була.*

Сабит.

Бу хәл – чынга охшаган!

Гали.

Хәтта мин дә ышанам!

Габдулла.

Сине дә тыңлыйк әле –
Әйдә, син сөйлә, Гали!?

Гали.

Мин бүген кәжәбезгә
Бер кочак печән бирдем.
Ул, сакалын селкетеп:
«Зур рәхмәт, Гали! – диде. –
Ашап, йоклап алгачтын,
Икәү балык тотарга
Барырбыз әле!» – диде...

Сабит.

Гали, син дә – маладис!
Борчак сибә беләсең...

Ламига.

Габдулла шәбрәк сөйли!..

Фатыйма.

Әйдә, Апуш, сөйләсен!

Габдулла.

Борын-борын заманда,
Булган икән бер мичкә.



Ярар инде – житеп торыр,
Сөйлөрмен әле кичкә.
Мин сөйлөрмен бер әкият –
«Су анасы» турында.
Хәзер, әйдә, ял итик –
Туктыйк шушы урында...

*Балалар теләр-теләмәс кенә
таралышалар яки берәр кызыклы
уен уйный башлыйлар.*

Алып баручы.

Нәни Апуш әкиятләр
Сөйләр әле тагын да...
Дәү булгач та, ул еш кайтыр
Шул самими чагына.

Хыял аша еш кайтыр ул –
Балачагын сагынып:
Күңелендә сагыш-моңнар
Шигырь булып кабыныр!

Еллар узар...
Нәни Апуш
Зур шагыйрь – ТУКАЙ булыр:
Халкыбызның йөрәгенә
Тоташыр гомер юлы.

КАДЕРЛЕ ДУСЛАР!

Ошбу әкияти тамашада
катнашкан Гали, Сабит, Фатыйма
һәм Ламига исемнәре Габдулла
Тукайның кайсы әсәрләрендә
очрый? Йә, кем тизрәк әйтә?



Табышмак әйтәм... Сорау бирәм...

Табышмакның жавапларын
Эзләмә әллә кайдан.
Укысаң әгәр тырышып –
Тиз табарсың Тукайдан.

Кәжә белән сарыкның капчыгында
ничә бүре башы булган? 1

Пар атларны җиктереп арбага,
Чыгып киткән Казан дигән калага.
Ул кем?

Шар яра, ди, бар урманны җыеп,
Кыскага Былтыр кычкыра быел.





Кайда ул безнең бабайлар түрләре, почмаклары;
Кайда соң дәртле күңелнең хурлары, оҗмахлары.
Кайсы шәһәрдә?

Сачен тарап алтын тарак белән
И бизәнә, ясана.
Вә шуннан соң кинәт суга чума –
Нәрсә кала басмада?

Жәй көне. Эссе һавада ул суда койна, йөзә;
Чәчрәтә, уйный, чума, башы белән суны сөзә.
Ул нинди малай?

Дөньяда күп нәрсә белдең син нинди тел аркылы?



Әти-әни өчен баласының казага таруыннан да авыр хәл юк! Юлдагы фажига... һәм башка имгәнүләр... Тормышыбызда адым саен болар! Аллам сакласын!!! Хәер, Ходай да сакланганны гына саклармын, дигән.

Бу уңайдан махсус программа бар. Шул нигездә без дә яңа сәхифә ачып җибәрәбез.

Уйлашык, фикерләшик. Киңәшле эш таркалмас, диләр.

Сәхифәне Татарстан мәгариф һәм фән министры урынбасары Айрат ЗИННУРОВ алып бара

Былтыр гына республикабыздагы юл фажигаләрендә 22 бала һәлак булган. 771е имгәнгән. Күпме хәсрәт, кан, күз яше...

Балаларның юл фажигасенә дучар булуларының төп сәбәпләре:


- юлны җәяүлеләр өчен билгеләнгән урыннан чыкмау.
- юлга машиналар артыннан, автобус, троллейбуслар алдыннан, өй почмагыннан көтмәгәндә килеп чыгу.

– 7 яшькә кадәрге балаларның урамда үзләре генә йөрүе.

1998 елда Татарстанда мәктәпкәчә яшьтәге балалар өчен махсус программа да булдырылды. Аның төп өлешен «Шәһәр урамында – бала» бүлеген алып тора. Аның нигезендә балалар бакчаларында ГИБДД вәкилләре белән бергә төрле бәйрәмнәр, КВНнар, ярышлар, ата-аналар җыелышлары үткәрелә.

Ике елга бер тапкыр безнең министрлык Татарстан Республикасы Эчке эшләр министрлыгының Юл хәрәкәте иминлеген дөүләт инспекциясене белән бергәләп шәһәрдә һәм авыл җирендә балалар, тәрбиячеләр арасында конкурслар да үткәрә.

«Бала!Бәлә-каза» сәхифәсендә сан саен сабыйлар имгәнүдә гаепле булган өлкәннәрнең исемнәрен атарбыз. Чөнки бу фажигаләрдә барытик без, өлкәннәр генә, гаепле! Бу мәсьәләгә салкын караган һәр мәгариф оешмасы, һәрбер мәктәп «Салават күпере»ндә акка кара белән язылып барылачак!



СЫБЫЗГЫ

(«Юлга чыксаң...»)

Салават күпере

3(192) — 2006

ЖУРНАЛНЫ ГАМӘЛГӘ КҮЮЧЫЛАР:
ТАТАРСТАН РЕСПУБЛИКАСЫ ЖИР,
МИЛЕК МӨНӘСӘБӘТЛӘРӘ МИНИСТ-
РЛЫГЫ, ТАТАРСТАН ЯЗУЧЫЛАР БЕРЛЕ-
ГЕ ИДАРӘСЕ ҺӘМ РЕДАКЦИЯ КОЛ-
ЛЕКТИВЫ.

1990 елның март аеннан бирле
чыга.

УЧРЕДИТЕЛИ: МИНИСТЕРСТВО ЗЕМЕЛЬНЫХ И ИМУЩЕСТВЕННЫХ ОТНОШЕНИЙ РТ, ПРАВЛЕНИЕ СОЮЗА ПИСАТЕЛЕЙ РТ И КОЛЛЕКТИВ РЕДАКЦИИ.

Основан в 1990 году.

На татарском языке.

Татарстан Республикасы Мәғълүмат һәм матбугат министрлыгы тарафыннан 96 нчы номер белән теркәлде.

Баш мөхәррир
Зиннур ХӘСНИЯР

Баш мөхәррир
урынбасары
Вакийф НУРИЕВ

Җаваплы сәркатип
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Диләре НӨҮРҮЗОВА

Исәп-хисап бүлеге
Рәмзия САЛИХ

Тышлыкта рәссам Х. КАЗАКОВНЫҢ
«Бөләкәй Тукай» картинасы
һәм Фәрит МУЛЛАХМӘТ рәсеме
Мәктәпкәчә яшътөгә һәм кәчә
яшътөгә мәктәп балалары өчен.

Адрес редакции:
420012 г. Казань, ул. Муштары, 14.
E-mail: ck-sxn@newmail.ru

«Салават күпере» журналының
компьютер үзегендә җыелды һәм
төсләргә бүленде.

«Идел-пресс» полиграфия нәшрият
комплексы» дәүләт унитар
предприятиясе.

Казан, Декабристлар урамы, 2 нче
йорт.

Производствого бирелде 3.03.2006 ел.

Басарга кул куелды 3.03.2006 ел.

Көгазь форматы 84x108 1/16.

Гарнитура – Прагматика.

Офсет ысулы белән басыла.

Тираж 11629 данә. Заказ 3-154.

Санны өзерләүчеләр:

З.Хәснияяр, В.Нуриев, Л.Лерон,
Ф.Муллахмәт, М.Галиев, Р. Зәйдулла, Н.
Шаһиев, Н. Акмал, З.Вакказова,
Г. Сабирова.

Әниләр күз яше түкмәсен

Һәркем өчен кирәк нәрсә –

Белү юл кагыйдәсен.

Әйе, дәресе дә шул – юл кагыйдәләрен белмичә то-
рып, капка төбенә дә чыга алмыйсың. Менә без авыл
жирендә яшибез. Капка төбеннән үк асфальт юл уза.
Бу инде – һәр кеше юл кагыйдәсен белергә тиеш,
дигән сүз.

Әйдәгез, юлларда уйнамыйк, машиналар белән
узышмыйк, велосипедта яки җәяү йөргәндә юл ка-
гыйдәләрен төгәл үтик. Әти-әниләрне, укытучылары-
бызны борчуга салмыйк. Алар күз яшьләрен
түкмәсеннәр. Ашыкмыйк, игътибарлы булыйк! Шул ва-
қытта һәркайсыбыз тыныч булыр.



Раил ГАЛИЕВ, 9 яшь.

Арча, Ташкичү.

ГабдуллаТукай

Бала белән Күбәләк

Бала:

Әйт әле, Күбәләк,
Сөйләшик бергәләп:
Бу кадәр күп очып,
Армыйсың син ничек?

Ничек соң тормышың?
Ничек көн күрмешен?
Сөйләп бирче тезеп,
Табаламсың ризык?

Күбәләк:

Мин торам кырларда,
Болында, урманда;
Уйныймын, очамын
Якты көн булганда.

Иркәли һәм сөя
Кояшның яктысы;
Аш буладыр миңа
Чәчәкләр хуш исе.

Тик гомрем бик кыска:
Бары бер көн генә, –
Бул яхшы, рәнҗетмә
һәм тимә син миңа!

